



سوال

(184) بہن کی سوکن بیٹیوں سے نکاح کرنا

جواب

السلام علیکم ورحمۃ اللہ وبرکاتہ

میری بہن ایک شخص کی بیوی ہے جبکہ اس کی ایک بیوی اور بھی ہے اور ان میں سے ہر ایک نے دوسری کے بچوں کو دودھ بھی پلایا ہے اور اس پہلی بیوی کی کچھ بڑی بیٹیاں بھی ہیں، جنہوں نے میری بہن کا دودھ نہیں پیا تو کیا ان میں سے کسی ایک سے میرے لئے شادی کرنا جائز ہے یا نہیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اگر امر واقعی اسی طرح ہے جیسا کہ آپ نے سوال میں ذکر کیا ہے تو آپ کے لئے اپنی بہن کی سوکن کی ان بیٹیوں میں سے کسی ایک سے شادی کرنے میں کوئی حرج نہیں ہے، جن کو آپ کی بہن نے دودھ نہ پلایا ہو بشرطیکہ آپ کے اور ان کے مابین قرابت اور رضاعت کا کوئی اور ایسا تعلق بھی نہ ہو جو موجب حرمت ہو۔

هذا ما عندي والله اعلم بالصواب

فتاویٰ اسلامیہ

کتاب النکاح: جلد 3 صفحہ 156

محدث فتویٰ